

“निर्णायक राष्ट्रिय शक्ति निर्माण हाम्रो सङ्कल्प,
समृद्ध नेपाल सुखी नेपाली राष्ट्रिय गन्तव्य”



नेकपा (एमाले) क्षेत्र नं. ५, भगापा



प्रतिबद्धता-पत्र

आदरणीय आमाबुबा, दाजुभाइ तथा दिदीबहिनीहरू,

नेकपा(एमाले) नेपाली कम्युनिस्ट आन्दोलनको मूलधार हो । २००६ साल वैशाख १० गते स्थापना भई यस पार्टीले ७६ वसन्त पार गरेको छ । स्थापनाकालदेखि हालसम्म यस पार्टीले अनेकौं हन्डर, ठक्कर खाँदै महत्त्वपूर्ण उपलब्धि हासिल गरेको छ ।

नेपालको कम्युनिस्ट आन्दोलनमा देखापर्ने दक्षिणपन्थी अवसरवाद र उग्रवामपन्थी भड्कावलाई परास्त गर्दै नेपालको कम्युनिस्ट आन्दोलनलाई अभि सशक्त बनाउँदै अगाडि बढाउँदै छौं । नेकपा(एमाले)ले नेपालमा पहिलोपटक कम्युनिस्ट सरकार गठन गरी २०५१/२०५२ सालमा लोकप्रिय कामको थालनी गरेको कुरा सबैमा जगजाहेर छ । आज मुलुक त्यही जगलाई टेकेर अगाडि बढिरहेको छ ।

स्पष्ट कार्यदिशाको अभाव रहेका पार्टीहरू जनताबाट अलोकप्रिय बन्दै, एक्लिँदै, खण्डित हुँदै गईरहेका छन् । नेकपा(एमाले) अनेकौं बाधा, अडचनलाई चिँदै अगाडि बढिरहेको छ । २०७४ सालको आमनिर्वाचनपछि नेकपा(एमाले)ले सरकार गठन गर्‍यो र त्यसको नेतृत्व गर्ने अवसर केपी शर्मा ओलीले पाउनुभयो । कतिपय आन्तरिक कारण र वाह्य शक्तिको षड्यन्त्र र दबाबका कारण त्यो सरकार २०७८ सालमा विघटन भयो र नेकपा(एमाले) समेत खण्डित भई नेपाली कम्युनिस्ट आन्दोलनमा ठूलै क्षति पुग्यो । नेपाली जनतामा एकहदको निराशासमेत पैदा भयो । त्यसबाट दक्षिणपन्थी शक्तिहरूले शिर उठाउने मौका पाए । २०७४-२०७८ करिब साढे तीन वर्षमा डेढ वर्ष जति कोभिड महामारीले जनजीवनलाई अस्तव्यस्त बनाइदियो । बाँकी दुई वर्षमा मुलुकले पूर्वाधार विकासको इतिहासमा फड्को मारेको जगजाहेर नै छ । २०७९ सालको निर्वाचनबाट कुनै पनि पार्टीको बहुमत नआएपछि सरकार भनै अस्थिर बन्दै गयो । सत्ता टिकाउन दलहरूबिच अस्वस्थ गतिविधि हुन थाले । यस्तो बेलामा नेकपा(एमाले) मुकदर्शक भएर बस्न हुँदैनथ्यो, त्यसकारण स्थिर सरकार दिनका लागि दुई ठुला दलहरूबिच सत्ता साभेदारी गरिएको थियो ।

राजनैतिक दलहरूमा देखिएको दोहोरो चरित्रका कारण केही स्टन्टबाजी र पपुलिस्टहरूले परिस्थितिको फाइदा लुट्न थाले । स्टन्टबाजी र पपुलिस्टको कुनै दर्शन, नीति कार्यक्रम नभई केवल चर्का देखावटी नारा मात्र हुन्छन् । चर्का नाराले सर्वसाधारणमा केही भ्रम पार्ने गरेको छ ।

त्यसै गरी सामाजिक सञ्जाल र विद्युतीय सञ्चारले गलत र तथ्यहीन कुराहरू प्रसारण गर्दा केही मानिसका दिमागमा भ्रम पार्ने सफल

पनि भएका छन् । कृत्रिम बुद्धिमत्ता (AI) को नियमनमा कानूनको अभावमा व्यापक दुरुपयोग भएको छ । त्यस्ता कुरा अनियन्त्रित हुँदा कतिपयलाई भ्रमित बनाएको छ ।

हाम्रो पार्टीले “सुखी नेपाली समृद्ध नेपाल”को नारा अगाडि सारेको छ । यो नारा मात्र हैन कार्यक्रम पनि हो । यो नाराको विकल्प छैन । हाम्रो पार्टी नेकपा(एमाले) जनता र कार्यकर्तामा आधारित पार्टी हो । विगतमा भएका राम्रा कामको संरक्षण र अधुरा कामको जिम्मेवारीमा हामी प्रतिबद्ध छौं ।

आदरणीय दिदीबहिनी तथा दाजुभाइहरू,

२०८२ साल फागुन २१ गते हुने निर्वाचनमा हाम्रो पार्टीले श्रद्धेय अध्यक्ष केपी शर्मा ओलीलाई यस भगापा क्षेत्र नं. ५ को उम्मेद्वारको रूपमा अगाडि सारेको छ । हामी हाम्रो पार्टीका उम्मेद्वारलाई अमूल्य मत दिई विजय गराउन अनुरोध गर्दै निर्वाचनपछि यस क्षेत्रमा हामी तपसिलका काम गर्ने प्रतिबद्धता जाहेर गर्दछौं ।

१. सुशासनका क्षेत्रमा :

सुशासन लोकतन्त्रको सुन्दरता हो । देशमा राजनैतिक अस्थिरताले पर्याप्त सुशासन कायम नभएको कुरा सबैमा जगजाहेर छ । सुशासन कायम गर्ने हाम्रो प्रतिबद्धता र कार्यक्रम रहने छ ।

२. भ्रष्टाचार नियन्त्रण :

देशमा भएको भ्रष्टाचार र कुशासनको अन्त्य गर्नु अपरिहार्य भएको छ । भ्रष्टाचार नियन्त्रण नाराले मात्र सम्भव छैन । त्यसका लागि कार्यक्रमको आवश्यकता पर्छ । विगतमा हाम्रो पार्टी सरकारमा हुँदा भ्रष्टाचार नियन्त्रणको काम सुरु गरी केही उपलब्धिसमेत प्राप्त भएका छन् । भ्रष्टाचार नियन्त्रणमा शून्य सहनशीलता अपनाइने छ ।

३. राष्ट्र, राष्ट्रियताको सवालमा :

नेपाल भूपरिवेष्ठित मुलुक भएकाले यस्ता देशका समस्या विशेष खालका हुन्छन् । भूपरिवेष्ठित मुलुकलाई भूजडित बनाउनका लागि छिमेकी देशहरूसँग व्यापार तथा पारवहन सन्धिहरूमार्फत बाट कूटनीतिक रूपमा कार्य अगाडि बढाइने छ । विगतका प्राप्त उपलब्धिलाई संरक्षण गरिने छ ।

४. पूर्वाधारलगायतका क्षेत्रमा :


भौतिक पूर्वाधार क्षेत्रको विकासले आर्थिक विकासको ढोका खोल्ने कुरा सबैमा विदितै छ । यस क्षेत्रमा भौतिक पूर्वाधारलगायतका

क्षेत्रमा पर्याप्त काम भएका छन् । यद्यपि कतिपय काम अधुरा छन् । यस क्षेत्रलाई प्रभाव पार्ने तपसिलका काम गर्ने प्रतिबद्धता जाहेर गर्दछौं ।

- ❖ आ.व. ०८२/०८३ मा विनियोजित भई हाल रोकिएका र अधुरा रहेका सबै विकास निर्माणका कामहरू पूरा गर्न सशक्त पहलकदमी गरिने ।
- ❖ भूमिहीन, दलित, सुकुम्बासी तथा अव्यवस्थित बसोबासी जनतालाई जग्गाधनी प्रमाण-पूजा उपलब्ध गराउने कार्यलाई तीव्रता दिइने ।
- ❖ जनता आवास र विपन्न आवास निर्माणका कार्यक्रमलाई निरन्तरता दिइने ।
- ❖ आदिवासी, जनजाति, दलित, सन्थाल, मुस्लिमलगायतका पछाडि पारिएका सबै समुदायका नागरिकको जीवनस्तर उकास्ने किसिमका कार्यक्रम ल्याउने ।
- ❖ स्वास्थ्य विमा सेवालाई थप बृद्धि गर्दै अझै व्यवस्थित गर्ने ।
- ❖ स्तरोन्नति भइसकेका सबै ग्राभेल सडकहरूलाई क्रमशः कालोपत्रे गर्ने ।
- ❖ अधुरो रहेका सबै सामुदायिक भवनहरूलाई क्रमिक रूपमा निर्माण कार्य सम्पन्न गर्ने ।
- ❖ आवश्यक स्थानहरूमा अन्न, फलफूल भण्डारणका लागि शीतभण्डार निर्माण गर्ने ।
- ❖ प्रत्येक पालिकामा एकएक सुविधा सम्पन्न खेलमैदान निर्माण र क्रमशः वडा स्तरसम्म खेलमैदानलाई विस्तार गर्ने ।
- ❖ सबै सामुदायिक क्याम्पस र विद्यालयहरूलाई भौतिक र शैक्षिक रूपमा सक्षम बनाउने ।
- ❖ कृषिमा सिँचाईको सुविधालाई भूमिगत र सतही सिँचाईका माध्यमबाट व्यवस्थापन गर्ने ।
- ❖ कृषिलाई आधुनिकीकरण गर्दै यान्त्रिकीकरणतर्फ उन्मुख गराई बजारीकरण गर्न पहल गर्ने ।
- ❖ यस क्षेत्रका जनताको कृषि कर्मलाई मध्यनजर गरी आवश्यकताअनुसार जैविक मल कारखाना स्थापना गर्न पहल गर्ने ।
- ❖ खानेपानी आयोजनाका सबै अधुरा निर्माण कार्य सम्पन्न गर्ने ।
- ❖ प्रत्येक घरपरिवारलाई स्वच्छ खानेपानी प्रबन्धका लागि पहल गर्ने ।

- ❖ समग्र कृषि क्षेत्रको विकास गरी खाद्यन्मा आत्मनिर्भर बनाउने ।
- ❖ सबै किसिमका अव्यवस्थित बजारहरूलाई व्यवस्थित गराउने ।
- ❖ दमक र गौरादह बजारलाई आधुनिकीकरण गर्दै गौरीगञ्ज बजारमा थालनी गरिएको स्मार्ट सिटीको कार्यक्रमलाई यथाशीघ्र कार्यान्वयन गराउने । यस क्षेत्रमा रहेका अन्य बजारहरूलाई पनि व्यवस्थित बजारको रूपमा विकास गर्दै जाने ।
- ❖ रतुवा, मावा, कमल खोलाको तटबन्धन कार्य पूरा गरी किस्नी, दयाङ्गी, गेउरिया, भुत्लुङ, केर्खा खोला, रामचन्द्रे, चान्दुलगायतका खोलाहरूमा आवश्यक तटबन्धन गर्ने ।
- ❖ दमक-चिसापानी रवि सडक पुनः ठेक्का लगाई निर्माण सम्पन्न गर्ने गरी प्रक्रिया अगाडि बढाइने ।
- ❖ दमक ३ को महेश चौकदेखि उर्लाबारी जोड्ने मावा खोलामा पक्की पुल निर्माण गर्न पहल गर्ने ।
- ❖ दमक ३ स्थित बिजिनेस टावरलाई सञ्चालनमा ल्याउने र आसपासको जग्गा ल्यान्डपुलिङ गर्न पहल गर्ने ।
- ❖ दमकमा रहेका विज्ञान पार्क, इन्द्रेणी ताल, पशुपति सिमसार क्षेत्र र लाजेको बाँधलाई विकास गरी पर्यटकीय क्षेत्र बनाउने ।
- ❖ नेपाल-चीन मैत्री औद्योगिक पार्क निर्माण कार्य सम्पन्न गर्ने ।
- ❖ दमक ३ मा प्रस्ताव गरिएको मदन भण्डारी रङ्गशाला निर्माणमा पहल गर्ने ।
- ❖ कमल ५ स्थित आदिवासी रङ्गशालालाई आधुनिक स्तरको रङ्गशालाको रूपमा निर्माण कार्य सम्पन्न गर्न पहल गर्ने ।
- ❖ दमक, कमल र गौरादह नगर अस्पताल साथै गौरीगञ्ज अस्पतालको स्तरवृद्धि गर्ने ।
- ❖ पाडाजुँगी-गौरीगञ्ज-आल्टाबारी सडक चौडा गर्दै स्तरोन्नति गर्ने ।
- ❖ हुलाकी मार्गअन्तर्गत माई नदी पुलको अधुरो काम पूरा गर्ने ।
- ❖ विराट बुद्धपार्कको काम पूरा गर्न पहल गर्ने ।
- ❖ निर्माण सम्पन्न भएको दमक सभाहल सञ्चालनमा ल्याउने ।
- ❖ कमल स्थित प्रादेशिक आयुर्वेदिक अस्पताललाई सुविधा सम्पन्न शिक्षण अस्पतालको रूपमा स्तरवृद्धि गर्ने ।

- ❖ कमल स्थित साधु होलीलाई नमुना सिमसारको रूपमा र बाल्मीकि आश्रमलाई सांस्कृतिक पर्यटकीय स्थलको रूपमा विकास गर्ने ।
- ❖ रतुवामाई वृक्षारोपण आयोजनाअन्तर्गतको वन क्षेत्रमा आम्दानीमूलक फलफूलका विरुवा लगाई यो क्षेत्रलाई फलफूलमा आत्मनिर्भर बनाउने ।
- ❖ गौरादह ६ तेलियाडाँगीबाट सिजुवा बजार जोड्ने रतुवा खोलामा पक्की पुल निर्माण गर्न पहल गर्ने ।
- ❖ गौरादह ५ चप्रामारीदेखि मोरङको भुनामारी जोड्ने रतुवा खोलामा पक्की पुल निर्माण गर्न पहल गर्ने ।
- ❖ गौरादह ७ स्थित आदिवासी सङ्ग्रहालयको निर्माण कार्य पूरा गर्ने ।
- ❖ गौरादह बजारमा रहेको पोखरीलाई आकर्षक पर्यटकीय क्षेत्रको रूपमा विकास गर्ने ।
- ❖ यस क्षेत्रका विभिन्न पालिकाहरूमा सम्भाव्यता अध्ययन गरी नमुना खेती विस्तार गर्ने । गौरादहको नमुना खेती व्यवस्थित र आत्मनिर्भर बनाउन पहल गर्ने ।
- ❖ गौरीगञ्ज स्थित छोटी भन्सारलाई स्तरवृद्धि गर्ने ।
- ❖ गौरीगञ्जमा रहेको चौनी सिमसार, मोजोलोम सामुदायिक वन र धोद्रामाटी क्षेत्रलाई पर्यटकीय क्षेत्रको रूपमा विकास गर्ने ।
- ❖ यस क्षेत्रमा भएका विभिन्न धर्म, जाति तथा सम्प्रदायसँग सम्बन्धित धार्मिक अनुष्ठान र प्रतिष्ठानहरूलाई संरक्षण तथा प्रबर्द्धन गरिने ।



सूर्य
चिह्नमा मतदान गरौं

नेकपा (एमाले)
क्षेत्र नं. ५, भाषा

मुद्रण : पाथिभरा अफ्सेट प्रेस, दमक, भाषा